



گورنر KATHY HOCHUL

فوری ریلیز کے لیے: 2024/17/4

گورنر HOCHUL نے بالغ افراد کے استعمال والی 100 ویں اینٹ اور گارے والی بہنگ ڈسپنسری کے تاریخی افتتاح کا جشن منایا ہے

ریاست نیو یارک میں بالغ افراد کے استعمال والی بہنگ کے 110 ریٹیلرز کھل چکے ہیں اور کام کر رہے ہیں

گورنر Kathy Hochul نے آج اعلان کیا ہے کہ ریاست نیو یارک نیو پالٹز، NY میں واقع 100 ویں بالغ افراد کے استعمال سے مشروط ریٹیل ڈسپنسری، اینٹ اور گارے والے اسٹور، بگ گیس کے شاندار افتتاح کے ساتھ، قانونی بہنگ کی صنعت کو فروغ دینے میں ایک اہم سنگ میل عبور کر لیا گیا ہے۔ دفتر برائے بہنگ انتظامیہ (Office of Cannabis Management)، عوامی فروخت کے لیے اس ڈسپنسری کے عظیم الشان افتتاح کے لیے بگ گیس مالکان Kareem Haynesworth اور Zymia Lewis کے ساتھ شامل ہوا۔

"کاروباری مالکان، کسانوں اور ریاست بھر کے رہائشیوں کے لیے بہنگ کی ایک محفوظ اور قانونی صنعت قائم کرنے کے لیے، ریاست نیو یارک میں پیش رفت مسلسل جاری ہے،" گورنر Hochul نے کہا۔ "اینٹوں اور گارے والے 100 ویں اسٹور کے افتتاح کے ساتھ، آج ہماری ریاست میں ایک فروغ پذیر اور مساوی صنعت کے قیام میں ایک تاریخی سنگ میل کی یادگار مٹائی گئی ہے۔"

نیو یارک میں فی الحال بالغ افراد کے استعمال والی بہنگ کے 110 ریٹیلرز (بشمول اسٹور فرنٹس اور صرف عارضی ڈیلیوری (temporary delivery-only، TDO) کے لیے مقامات) ریاست بھر میں کھولے گئے ہیں اور کام کر رہے ہیں، جبکہ جلد ہی مزید کے کھلنے کی توقع ہے۔ یہ ریٹیلرز بالغ افراد کے استعمال سے مشروط ریٹیل ڈسپنسری (Conditional Adult-Use Retail Dispensary، CAURD) کی لائسنس یافتہ دکانوں کے ساتھ، ڈیلیوری کی خدمات فراہم کرنے والے CAURD لائسنس یافتگان، اور موجودہ طبی ڈسپنسریوں کے ساتھ مشترکہ طور پر واقع بالغ افراد کے استعمال والی ڈسپنسریوں کے متنوع مجموعے کی نمائندگی کرتے ہیں۔ نیو یارک میں بہنگ کی صنعت کی ترقی تیزی سے بڑھتی ہوئی ریٹیل فروخت کے اعداد و شمار سے ظاہر ہوتی ہے، جس کی کل فروخت \$237 ملین سے زیادہ ہے۔ قابل ذکر بات یہ ہے کہ ان فروخت والے اعداد و شمار میں سے \$77 ملین 2024 کے پہلے ڈھائی مہینوں میں حاصل کیے گئے تھے، جو کہ ایک فروغ پذیر مارکیٹ کی نشاندہی کرتے ہیں۔

اپنے فعال ہونے کے پہلے سال کے اندر، ریاست نے سماجی اور اقتصادی ایکویٹی درخواست دہندگان میں سے 60 فیصد لائسنسز ایوارڈ کرتے ہوئے بہنگ قانون میں مقرر کردہ سماجی اور اقتصادی ایکویٹی (Social and Economic Equity، SEE) ہدف عبور کر لیا ہے۔ اس گروپ کے اندر، بالترتیب 40 فیصد اقلیتی ملکیت والے کاروباری ادارے ہیں اور 40 فیصد خواتین کی ملکیت والے کاروباری ادارے موجود ہیں۔

ریاست نے ملک بھر میں اقلیتی ملکیتی اکثر ڈسپنسریوں کی شرح فیصد بھی تقریباً دوگنا کر دی ہے۔ اپریل 2024 تک، NY کی بالغ افراد کے استعمال والی ڈسپنسریوں کی 37 فیصد میں اکثر اقلیتی ملکیت والی ہیں؛ ملک بھر میں صرف 19 فیصد اکثریت ہی اقلیتی ملکیت والی ہیں۔ اسی طرح، NY کی بالغ افراد کے استعمال والی ڈسپنسریوں کی 11 فیصد میں اکثر سیاہ فاموں کی ملکیت تھی، جبکہ ملکی سطح پر یہ شرح 2 فیصد پر ہے۔ نیو یارک کی کھلی ڈسپنسریوں کا تقریباً 50 فیصد اقلیتی۔ اور/یا خواتین کی ملکیت والے کاروباری ادارے ہیں، جو شمولیت اور رسائی کے سلسلے میں ریاست کے عزم کو واضح کرتے ہیں۔

دفتر برائے بھنگ انتظامیہ کے ایگزیکٹو ڈائریکٹر **Chris Alexander** نے کہا، "ہمیں ریاست نیو یارک میں اپنے لائسنس دہندگان پر ناقابل یقین حد تک فخر ہے جنہوں نے اس حد کو عبور کرنے کے لیے تندی سے کام کیا ہے۔ بگ گیس میں آج کا جشن نہ صرف اس ٹیم کا جشن ہے جس نے اپنے کاروبار کے دروازے آج طلبگار صارفین کے لیے کھول دیے ہیں بلکہ ہر ایک لائسنس دہندہ کے لیے ایک جشن ہے جو بیج سے لے کر فروخت کرنے تک اس مارکیٹ کو قائم کر رہا ہے۔ اس سے بھنگ کے شعبے میں ترقی کو متحرک کرنے، تنوع کو فروغ دینے اور ایکویٹی کو فروغ دینے کے سلسلے میں ہمارے عزم کی بازگشت سنائی دیتی ہے۔ یہ سنگ میل صنعت کے اس منظر نامے کو نئی شکل دینے کے لیے ہماری انتھک کوششوں کو مجسم صورت میں پیش کرتا ہے اور ترقی کی سرحدوں کو مزید آگے بڑھانے کی خاطر ہمارے عزم کو واضح کرتا ہے۔ نیو یارک بھنگ سوشل ایکویٹی سرمایہ کاری فنڈ کے تعاون سے، ہم اپنی پیش رفت پر فخر کرتے ہیں اور نیو یارک کی بھنگ مارکیٹ کی شمولیت اور ترقی کے حصول کے لیے اپنی کوششیں جاری رکھنے کا عہد کرتے ہیں۔"

ویلیج آف نیو پالٹز کے مینر Tim Rogers نے کہا، "ہم NYS کے بالغ افراد کے استعمال سے مشروط ریٹیل ڈسپنسری پروگرام میں ایک میزبان کمیونٹی ہونے پر خوش ہیں۔ اس اقدام نے ریاست کے لیے ممکن بنایا ہے کہ (1) بھنگ کے قانون کے غیر منصفانہ نفاذ سے متاثرہ افراد کی معاونت کے لیے ایک نجی فنڈ میں سرمایہ کاری کی جائے اور (2) NYS سے حاصل کردہ، ضابطہ شدہ اور ٹیسٹ شدہ بھنگ کے ذریعے عوامی سلامتی کی حفاظت کی جائے۔"

پگ گیس کے مالکان Zymia Lewis اور Kareem Haynesworth نے کہا، "بگ گیس کو فخر ہے کہ ہم نیو پالٹز سٹی میں بھنگ کی پہلی لائسنس یافتہ ڈسپنسری ہیں۔ ہم ریاست نیو یارک بھنگ سرمایہ کاری فنڈ کے تعاون سے یہاں موجود ہیں، جس نے ہمیں اس عظیم مقام تک پہنچا دیا ہے۔ ہم کبھی اپنے مشکل ترین خوابوں میں بھی ایسا نہیں سوچ سکتے تھے۔"

سوشل ایکویٹی امپیکٹ وینچرز LLC جنرل پرنسپل برائے فنڈ کی جنرل شراکت دار Lavetta Willis نے کہا، "ہمیں ان افراد کی مدد کرنے کے قابل ہونے پر بہت فخر ہے جو بھنگ کے قوانین کے غیر منصفانہ نفاذ سے متاثر ہوئے ہیں اور اس ابھرتی ہوئی صنعت میں پھلنے پھولنے میں ان کی مدد کر رہے ہیں۔ رسائی حاصل ہونے کے بعد ہی ایک سطح پر مقابلہ کیا جا سکتا ہے۔ ہم Zymia Lewis اور Kareem Haynesworth کے لیے بہت پرجوش ہیں اور ان کی شاندار کامیابی کے خواہش مند ہیں۔ ہم گورنر Hochul کا تہ دل سے شکریہ ادا کرتے ہیں کہ انہوں نے راہنمائی کی اور سماجی طور پر مساوی شعبے کی راہ ہموار کی ہے جس کے نتیجے میں شمولیت اور سب کے لیے مساوی مواقع کو فروغ ملتا ہے۔"

دو تجربہ کار کاروباری شخصیات Zymia Lewis اور Kareem Haynesworth کی مشترکہ ملکیت میں، یہ جگہ حال ہی میں صرف عارضی ڈبلیوری (TDO) والے مقام سے اینٹوں اور گارے سے بنی ہوئی ایک ریٹیل ڈسپنسری میں تبدیل ہو گئی ہے تاکہ قانونی، آزمائشی، محفوظ تر بھنگ مصنوعات کی خریداری کے خواہاں نیو یارک کے مقامی شہریوں کی بہتر انداز میں خدمت کی جا سکے۔ Haynesworth انصاف سے منسلک ایک فرد ہیں اور اس ڈسپنسری کو نیو یارک بھنگ سوشل ایکویٹی سرمایہ کاری فنڈ سے تعاون حاصل ہے۔ پریس کانفرنس کے بعد، بگ گیس نے عوام الناس میں فروخت کے لیے اپنے دروازے کھول دیے ہیں، جہاں کہ ریاست نیو یارک میں آگائی جانے والی اور پروسیس شدہ بھنگ کی مصنوعات بالغ صارفین کے لیے پیش کی جاتی ہیں۔ اس تقریب میں کمیونٹی رہنماؤں اور اسٹیک ہولڈرز نے شرکت کی ہے جو نیو یارک میں بھنگ کے فروغ پذیر شعبے میں اس تاریخی اضافے کی حمایت کرنے کے لیے جمع ہوئے تھے۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)